

दिग्विजयनाथ स्नातकोत्तर महाविद्यालय

गोरखपुर-273001

(नैक प्रत्यायित 'B' श्रेणी)

सम्बद्ध

दीनदयाल उपाध्याय गोरखपुर विश्वविद्यालय, गोरखपुर

☎ : 0551-2334549

फैक्स नं० : 0551-2334549

☎ : 9792987700

e-mail : dnpaggkp@gmail.com

website : www.dnpgcollege.edu.in

दिनांक 18.02.2020

प्रकाशनाथ

दिनांक 18.02.2020 गोरखपुर। दिग्विजयनाथ स्नातकोत्तर महाविद्यालय, गोरखपुर में राजनीति विज्ञान विभाग के स्नातकोत्तर प्रथम वर्ष के विद्यार्थियों द्वारा स्नातकोत्तर द्वितीय वर्ष के विदाई समारोह में छात्र/छात्राओं को सम्बोधित करते हुए महाविद्यालय के प्राचार्य डॉ. शैलेन्द्र प्रताप सिंह ने कहा कि राजनीति विज्ञान के एम.ए. अन्तिम वर्ष के छात्र/छात्राएँ इस विभाग कि नींव है। सफल तो सभी होते हैं किन्तु वास्तविक सफलता तब मिलती है जब आपके पीछे चलने वाले की कतार लग जाये। आप कहीं भी जायेगे तो वे सभी संस्कार जो आप के गुरुजनों ने दिया है, वे आप में दिखाई देंगे। श्रेष्ठ बनने के होड़ में व्यक्ति अपने सदगुणों को भूल जाता है इसलिए जिस दिन आपके कृत्य आप को गौरवान्वित महसूस कराये तो समझ लीजिए कि आप सफलता के सर्वोच्च शिखर को छू रहे हैं। उन्होंने आगे कहा कि आप के कंधे पर अब आपको शैक्षिक दायित्वों के साथ-साथ समाजिक दायित्व का निर्वहन भी करना होगा। लक्ष्य का चुनाव, आत्मानुशासन आप के जीवन में सदैव मार्गदर्शन का कार्य करता रहेगा। साथ ही उत्तर दायित्व का बोध आप को अपने लक्ष्य प्राप्ति में सहायक होगा। उन्होंने आगे कहा कि आचरण, विचार, आहार, समय तथा विहार इन सभी बातों को आप को सदैव परखना चाहिए क्योंकि ये पाँच बिन्दु ही आप के चरित्र का मुल्यांकन करने में सहायक होता है। व्यक्ति स्वार्थी होता है किन्तु जब स्वार्थ समग्रता का भाव लेकर चलता है तो उत्थान होता है किन्तु जब व्यक्तिगत हित समाहित हो जाता है तब विनाश होता है।

कार्यक्रम की शुरुआत माँ सरस्वती की प्रतिमा पर पुष्पांजलि कर किया गया तत्पश्चात नेहा तथा सुप्रिया द्वारा सरस्वती वन्दना के द्वारा माँ का आशीर्वाद प्राप्त किया गया। इसके उपरान्त एम.ए. प्रथम वर्ष के छात्रों द्वारा बैच लगा कर अपने गुरुजनों का स्वागत किया गया। इस अवसर पर एम.ए. प्रथम वर्ष की छात्राओं ने (नेहा, सोनल, श्रुति, दीपका तथा दीप्ति) ने गुप डांस प्रस्तुत किया तथा एम.ए. द्वितीय वर्ष के छात्र प्रफूल्ल पाण्डेय ने एक विदाई गीत प्रस्तुत की।

उक्त कार्यक्रम में स्नातकोत्तर द्वितीय वर्ष के छात्र प्रफूल्ल पाण्डेय को मिस्टर फेयरवेल तथा कुमारी मीना को मिस फेयरवेल के रूप में सम्मानित किया गया।

उक्त अवसर पर विभाग के असिस्टेंट प्रोफेसर डॉ. शैलेश कुमार सिंह ने छात्र/छात्राओं को सम्बोधित करते हुए कहा कि विद्यार्थी अपने आध्यापक का प्रतिबिम्ब होता है। जिस साचे में हम आपको ढालते हैं आप का संस्कार और आप के प्रतिरूप समाज में कहीं न कहीं दिखाई देता है। उन्होंने विद्यार्थियों से दो बातों पर विशेष रूप से ध्यान देने की बात की— पहला समय की प्रतिबधता तथा दूसरा आत्मानुशासन। विभाग के डॉ. प्रियंका सिंह तथा डॉ. अखिल श्रीवास्तव ने भी विद्यार्थियों को उनके मंगल जीवन की कामना करते हुए उन्हें आशीर्वाद दिया।

कार्यक्रम की अध्यक्षता करते हुए विभाग की प्रभारी डॉ. वीणा गोपाल मिश्रा ने कहा कि जीवन जीना सरल नहीं होता है क्योंकि व्यक्ति के हर पग पर समस्याएँ आयेंगी किन्तु अच्छी शिक्षा वह है जो आत्मशंयम और आत्मविश्वास के साथ आपको जीवन्त बनायेगी। परिश्रम ऐसा करीये कि सफलता खुद शोर मचाएँ, तब आपकी शिक्षा पूर्णतः को प्राप्त कर लेगी। वास्तव में जीवन हर छोटे बड़े समस्याओं एवं खुशियों के साथ आगे बढ़ते रहना ही है।

कार्यक्रम का संचालन एम.ए. प्रथम वर्ष की छात्रा किर्ति द्विवेदी एवं धीरज रस्तोगी ने किया। उक्त अवसर पर डॉ. मुरली मनोहर तिवारी, डॉ. रवीन्द्र कुमार गंगवार, श्री सुरेन्द्र चौहान सहित विभाग के समस्त छात्र/छात्राएँ उपस्थित रहे।

भवदीय

डॉ. (शैलेश कुमार सिंह)

मीडिया-प्रभारी

मो. 7068266101